

اسلامی عملداری میں کفار و مشرکین سے تعلقات کی شرعی حیثیت

مشرکین مکہ سے صلح:

صالح النبی صلی اللہ علیہ وسلم المشرکین یوم الحدیثیة

(رواہ البخاری)

رسول اللہ ﷺ نے حدیبیہ کے روز مشرکین سے صلح فرمائی (بخاری شریف)

حدیث شریف میں وارد ہے

الصلح جائز بین المسلمین الا صلحا احل حراما او حرم حلالا

یعنی مسلمانوں کو کفار و مشرکین سے صلح کرنا جائز ہے مگر نہ ایسی صلح جو خدا کے حرام

کو حلال اور حلال کو حرام بنادے۔

مذہبی سیاسی علماء کرام انصاف کریں کہ اگر وہ قوم بنود سے معاہدہ یا مصالحت کر رہے

ہیں تو موالات کا انھیں کب حق حاصل ہے یا انھیں ہولی اور رام لیلا میں شریک ہونے کی کہاں اجازت

کیا حلال کو حرام اور حرام کو حلال کر دینا چودھویں صدی کے سیاسی علماء کو کسی آیت حدیث سے معلوم ہوا ہے

تو براہ کرم اسے پیش فرمائیں۔

اجارہ:

ان رسول اللہ صلی اللہ علیہ وسلم اعطی خیبر الیہود علی ان

یعملوھا و یزرعھا و لھم شطر ما خیبر منها (رواہ البخاری)

خیبر کی زمین رسول اللہ ﷺ نے وہاں کے یہودیوں کو اس شرط پر عطا فرمائی کہ وہ

جو تیں بوئیں حق محنت و کاشت کا پیداوار میں نصف حصہ ان کا ہوگا۔ (بخاری شریف)

رہن:

لقد رهن النبی صلی اللہ علیہ وسلم درعالمہ بالمدينة عند یہودی

☆..... ہر کہ دست از جان بشوید..... ہر چہ در دل دارو بگوید..... ☆

و اخذ شعیر الاہلہ (رواہ البخاری)

رسول اللہ ﷺ نے مدینہ کے ایک یہودی کے پاس اپنی زرہ گروی رکھی اور اس سے خرچ ازواج مطہرات کے لئے لیا (بخاری شریف)

کافر کا کام انجام دے کر اجرت لینا:

جلس رسول اللہ صلی اللہ علیہ وسلم و علی یبزع للیہودی کل دلو بتمرۃ حتی اجتمع له شئی من تمر (الریاض)
حضور ﷺ تشریف فرما ہوئے اور حضرت مولیٰ علی کرم اللہ وجہہ یہودی کا پانی کھینچنے لگے اس حساب سے کہ فی ذول ایک کھجور یہاں تک کہ تھوڑی کھجوریں جمع ہو گئیں۔

کافر کو نو کر رکھنا:

استاجر رسول اللہ صلی اللہ علیہ وسلم عبد اللہ بن اریقط الدولی و کان کافرا (ابن خلدون وابن ہشام)
رسول اللہ ﷺ نے عبد اللہ بن اریقط کو نو کر رکھ لیا اور وہ کافر تھا۔

کافر سے قرض لینا:

وعن علی ان یہودیا کان یقال له فلاں حبر کان له علی رسول اللہ صلی اللہ علیہ وسلم دنانیر فتقاضی النبی صلی اللہ علیہ وسلم فقال له یا یہودی ما عندی ما اعطیک قال فانی لافارقک فقالوا یا رسول اللہ یہودی یحبسک فقال رسول اللہ صلی اللہ علیہ وسلم مغنی ربی ان اظلمہ معاهد او خیرہ النخ (مشکوٰۃ)

مولیٰ علی کرم اللہ وجہہ سے روایت ہے کہ ایک یہودی جسے یہودیوں کا عالم کہا جاتا تھا اس کی کچھ اشرفیاں رسول اللہ ﷺ کے ذمہ آتی تھیں اس نے تقاضا

کیا آپ نے فرمایا اس وقت میرے پاس نقد نہیں جو تجھے دوں اس نے کہا کہ جب تک آپ ادا نہ فرمائیں گے میں آپ کو اٹھنے نہ دوں گا۔ صحابہ نے عرض کیا کہ یا رسول اللہ کیا ایک یہودی کی یہ مجال ہے کہ وہ آپ کو روک لے آپ نے ارشاد فرمایا کہ مجھے میرے رب نے یہی حکم دیا ہے کہ میں کسی پر ظلم نہ کروں خواہ وہ فریق معابد ہو یا غیر معابد۔

کافر کا علاج کرنا دوا بھیجنا:

براء ملاعب الاسنہ ارسل الی النبی صلی اللہ علیہ وسلم انی قد اصابنی وجع احسبه قال یقال له الدبیلہ بابعث الی بشی اتداوی بہ فارسل الیہ النبی صلی اللہ علیہ وسلم بعکة عسل وامره ان یتشفى (روض الانف)

براء نے جس کا لقب ملاعب الاسنہ ہے یہ التماس پیش کی کہ مجھے پیٹ کی بیماری نے ستا رکھا ہے جسے ذہبلہ کہتے ہیں آپ کے پاس اگر کوئی دوا ہو تو بھیج دیجئے آپ نے ایک مشکیزہ شہد کا اسے بھیج دیا اور حکم دیا کہ اسی سے اپنا علاج کر۔

واضح ہو کہ یہ اس وقت ایسا سخت کافر شریر انفس تھا جس کے بھیجے ہوئے تھکے کو رسول اللہ ﷺ نے یہ ارشاد فرما کر رد فرمایا کہ یہ تھکے نہیں ہے مدافعت کی درخواست ہے لیکن دوا بھیجنے سے انماض نہ فرمایا۔

وقدر دھدیة الی براء ملاعب الاسنہ وقال ان نہیت عن زبد المشرکین (قال صاحب روض الانف) قوله علیہ السلام عن زبد المشرکین ولمہ یقل عن ہدیتہم یدل علی انما کرہ ملاینتہم ومداحستتہم کان الزبد مشتق من الزبد کما ان المداہنة مشتقة من الدهن ہ.

براء ملاعب الاسنہ کا ہدیہ آپ نے رد فرما دیا اور ارشاد ہوا کہ مجھے مشرکین سے چکنی چڑی باتیں کرنے سے منع کیا گیا ہے صاحب روض الانف فرماتے ہیں کہ رسول اللہ ﷺ نے زبد مشرکین کو منع فرمایا اور یہ نہ فرمایا کہ ان کے ہدیہ

لینے سے منع کیا گیا ہوں اس سے یہ معلوم ہوا کہ آپ نے مدہنت کو برا جانا اس لئے کہ لفظ زبد مشتق ہے زبد بمعنی مسک سے جیسا کہ مدہنت مشتق ہے لفظ دہن بمعنی روغن سے۔

ہدیہ دینا اور مشرک سے ہدیہ طلب کرنا:

اھدی الی ابی سفیان عجرۃ واستھداه ادمافاھداه ابوسفیان
 وهو علی شرکہ (روض الانف)
 رسول پاک ﷺ نے ابوسفیان کو مدینہ طیبہ کی بہترین کھجور جو ہدیہ بھیجی اور اس سے مصالک یعنی نان خورش ہدیہ طلب فرمایا ابوسفیان نے مصالک بھیجا حالانکہ وہ اس وقت تک مشرک تھے۔

کافر کا ہدیہ قبول کرنا:

المقوقس صاحب الاسکندریہ کتب بعثت الیک بجاریتین
 لھما مکان فی القبط عظیم وقد اھدیت لک کسرة وبغلة
 ترکھا ولمہ یزد علی هذا ولم سلم فقبل رسول اللہ صلی اللہ
 علیہ وسلم ہدیئہ و اخذ الجاریتین ماریۃ ام ابراھیم بن رسول
 اللہ و اختھا شیرین وبغلة بیضاء وہی دلدل وقال رسول اللہ صن
 الخبث بملکہ ولا بقاء لمسلکہ (طبقات ابن سعد)
 مقوقس شاہ اسکندریہ نے بجواب فرمان نبوی جو خط لکھا اس میں یہ بھی تھا کہ میں
 حضور کے لئے کچھ کپڑا بھیجتا ہوں اور ایک سفید بغلہ اس پر حضور ہی سوار ہوں
 اور دو جاریہ لیکن مقوقس اسلام نہ لایا۔ تحفہ آپ نے قبول فرمایا بغلہ سفید دیار
 حرب میں نایاب تھا اس کا نام آپ نے دلدل رکھا جاریہ میں سے ایک کا نام
 ماریہ تھا جن کے سطن سے سیدنا ابراہیم ابن رسول اللہ ﷺ پیدا ہوئے تھے دوسری
 کا نام شیرین تھا..... لیکن اس کے اسلام نہ لانے پر آپ نے فرمایا خبیث

سلطنت کے خیال سے ایمان نہ لایا حالانکہ ملک و سلطنت اس کا باقی رہنے والا نہیں ہے۔

دوسری روایت:

ثم هر قل كتب كتابا و ارسله مع دحية يقول فيه لنبى صلى على الله عليه وسلم انى مسلم ولكنى مغلوب على امرى و ارسل اليه بهدية فلما قرنا النبى صلى الله عليه وسلم كتابه قال كذب عدو الله ليس بمسلم بل هو على نصرانته و قبل هديته و قسمها بين المسلمين (روض الانف)

ہر قل نے جواب لکھ کر حضرت وحیہ کے حوالہ کیا اس میں یہ لکھا تھا کہ میں مسلمان ہوں لیکن رعایا سے مغلوب ہوں ایمان کا اظہار کر نہیں سکتا۔ جواب کے ساتھ کچھ تحفہ بھی بھیجا تھا رسول اللہ ﷺ نے جواب ملاحظہ فرما کر ارشاد فرمایا خدا کا دشمن جھوٹا ہے وہ مسلمان نہیں بلکہ وہ اپنی نصرانیت ہی پر ہے ہدیہ قبول فرمایا اور مسلمانوں میں اسے تقسیم فرمادیا۔

مقوقس نے جو ہدیہ بھیجا تھا اس میں ذات مبارک کی تخصیص کر دی تھی اس لئے اسے رسول اللہ ﷺ نے تقسیم مسلمانوں پر نہ فرمایا لیکن ہر قل نے تحفہ بھیجا اور اس میں تخصیص نہ تھی اس لئے اسے آپ نے تقسیم فرمادیا۔ کافر کا ہدیہ ایک قسم مال غنیمت میں سے ہے عنقریب مسائل فقہیہ سے واضح ہوگا۔

تیسری روایت:

راى عمر حلة سبراء تباع فقال يارسول الله ابتع هذه والبسها يوم الجمعة و اذا جاءك الوفود قال انما يلبس هذه من لاخلق له فاتى النبى صلى الله عليه وسلم منها فارسل الى عمر بحلة فقال البسها و قد قلت فيها ما قلت قال انى لم اعطكها لتلبسها ولكن لبتيعها و تكسوها فارسل عمر الى اخ له من اهل

☆ الاعمال بخواتمها شاهنامه آفرش خوش است ☆

مکہ قبل ان یسلم (رواہ البخاری)

عمر فاروقؓ نے ریشمی فطط حله بازار میں فروخت ہوتے دیکھ کر رسول اللہ ﷺ سے عرض کیا کہ آپ ایک حله اپنے لئے خرید لیں جب کوئی وفد آئے یا جمعہ کا دن ہو تو اسے زیب تن فرمائیے۔ آپ نے فرمایا کہ اے عمر ایسا لباس تو اس کے لئے ہے جسے عالم آخرت میں کچھ حصہ اور نصیب نہیں۔ پھر کہیں سے وہی طے خدمت اقدس میں تحفہ پہنچے آپ نے ان میں سے ایک حله فاروق اعظم کے پاس بھیج دیا حضرت عمر نے عرض کیا کہ یا رسول اللہ اس کپڑے کا میرے پاس کیا مصرف رہا جب کہ اس کے متعلق آپ نے ایسا ارشاد فرمایا رسول اللہ ﷺ نے فرمایا کہ اے عمر میں نے اس غرض سے تمہیں نہیں دیا کہ تم اسے خود پہنو بلکہ یہ کہ تم اسے بیچ کر نفع حاصل کرو یا دوسرے کسی کو دے کر احسان دینی کرو عمر فاروق نے اپنے بھائی کو جو مکہ میں تھے اور ہنوا ز ایمان نہ لائے تھے بھیج دیا۔

نفع مسلمین کے خیال سے کافر کو مال دینا:

غزوہ خندق میں جب کہ کفار نے ایک بہت بڑی جمعیت سے مدینہ طیبہ کا محاصرہ کر لیا تو اس وقت رسول اللہ ﷺ نے کفار سے اس امر پر صلح فرمانے کا ارادہ ظاہر کیا کہ مدینہ کے نخلستان کا ایک ٹمٹ پھل انھیں سالانہ دیا جائے گا صلح کی کتابت ہو گئی لیکن گواہی وغیرہ ہنوز باقی تھی آپ نے سعد بن معاذ اور سعد بن عبادہ انصاری سے مشورہ طلب فرمایا ان انصاریوں نے عرض کیا کہ یا رسول اللہ اگر یہ ایسا امر ہے کہ جسے آپ پسند فرماتے ہیں تو ہم راضی ہیں اور اگر اللہ تعالیٰ نے حکم فرمایا ہے تو پھر تعمیل حکم الہی بسر و چشم اور اگر ہمارا نفع مقصود ہوتا کہ دشمنوں کے حملہ سے ہم محفوظ رہیں تو پھر انھیں ایک کچھو بھی نہ دینا چاہئے حالت کفر میں تو کفار مکہ ہم سے بلا قیمت نہ لے سکے اور اب کہ اسلام ہم میں آیا اور ہمیں حضور کے وجود باوجود کی عزت و وقوت حاصل ہوئی وہ کچھو کے عوض تلوار کی دھارا اور نیزے کی نوک البتہ ہم سے پائیں گے آپ نے یہ جواب سن کر صلح نامہ چاک فرما دیا۔ صاحب الروض الانف اس واقعہ کو لکھ کر تحریر فرماتے ہیں۔

وفیه من الفقه جواز اعطاء المال للعدو اذا کان فیہ نظر المسلمین

واحتیاط الہم وقد ذکر ابو عبیدہ هذا الخبر وانه امر معمول به
وذكر ان معاوية صالح ملك الروم عن الكف عن ثغور الشام
بمال دفعه اليه قيل كان الف دينار۔

اس سے فقہ کا یہ مسئلہ مستحب ہوتا ہے کہ کافر کو مسلمانوں کے نفع اور احتیاط سے
رہنے کے لئے روپیہ دینا جائز ہے اور ابو عبیدہ نے روایت کیا ہے کہ یہ
ایسا امر ہے جس پر عمل بھی ہوا ہے حضرت امیر معاویہ نے ایک لاکھ اشرفی روم
کے بادشاہ کو اس غرض سے عطا فرمائی تھی کہ سرحد شام پر حملہ آوری نہ کی جائے۔

کافر کے ساتھ رفق و مدارات:

ان عائشة زوج النبی صلی اللہ علیہ وسلم قالت دخل رھط من
اليھود علی رسول اللہ صلی اللہ علیہ وسلم فقالوا السام علیکم
قالت عائشة ففہتھما فقلت علیکم السام واللعنہ قالت فقال
رسول اللہ صلی اللہ علیہ وسلم مھلایا عائشۃ ان اللہ یحب
الرفق نی الامر کلہ (وفی روایۃ) علیک بالرفق وایاک والعنف
والفحش (رواہ البخاری)

حضرت عائشہ صدیقہ رضی اللہ عنہا فرماتی ہیں کہ یہودیوں کی ایک جماعت
رسول اللہ ﷺ کے حضور میں حاضر ہوئی اور زبان دبا کے السلام علیکم کی جگہ السام
علیکم کہا یعنی تم پر موت آئے حضرت عائشہ فرماتی ہیں کہ میں نے یہودیوں کی
شرارت سمجھ لی اور پردے کے پیچھے سے جواب دیا تمہیں موت آئے اور تم
پر خدا کی لعنت ہو رسول اللہ ﷺ نے فرمایا کہ اے عائشہ درگزر کرو ان کی
شرارتوں کا خیال نہ کرو بیشک اللہ ہر کام میں نرمی و ملامت پسند فرماتا ہے۔

(بخاری شریف)

مدارت کی دوسری روایت:

عن عائشۃ ان رجلا استاذن علی النبی صلی اللہ علیہ وسلم فلما

☆ تاریخ از عراق میاورند..... مارگزیدہ مردہ باشند ☆

رآه قال بنس اخو العشيرة وبس ابن العشيرة فلما جلس تطلق
النبي صلى الله عليه وسلم في وجهه وينبسط اليه فلما انطلق
الرجل قالت له عائشة حين رايت الرجل قلت كذا وكذا ثم
تطلقت في وجهه وانبسط اليه فقال رسول الله صلى الله عليه
وسلم يا عائشة متى عاهدتني فحاشا ان شر الناس عند الله منزلة
يوم القيامة من تركه الناس اتقاء شره (رواه البخاري)

حضرت عائشہ صدیقہ فرماتی ہیں کہ ایک شخص نے حاضری کی اجازت طلب کی
آپ نے اسے دیکھ کر فرمایا کہ اپنے خاندان کا برا شخص ہے لیکن جب وہ حضور
میں حاضر ہو کر بیٹھا تو آپ خندہ رو ہو کر اور کھل کر ملے۔ جب وہ چلا
گیا تو میں نے عرض کیا کہ یا رسول اللہ دیکھ کر تو آپ نے اسے
ایسا فرمایا تھا پھر آپ خندہ رو کھل کر اس سے ملے رسول اللہ ﷺ نے فرمایا کہ
اے عائشہ تم نے مجھے فحش گوئی پاپا بیشک خدا کے نزدیک ایسا شخص بہت ہی
برا ہے جسے لوگ اس کی فحش گوئی کی وجہ سے چھوڑ دیں۔ (بخاری شریف) کسی
کی بری عادت کو اس خیال سے اگر ظاہر کر دیا جائے کہ لوگ آگاہ ہو کر اس کے
شر و بدی سے محفوظ رہیں تو یہ جائز ہے اسی غرض سے آپ نے ایک کلمہ فرمایا کہ
اپنے قبیلہ و خاندان میں یہ برا شخص ہے لیکن ملاقات و گفتگو میں انبساط و اخلاق
سے یہ سبق امت کو دیا گیا کہ مدارات برے کے ساتھ انتہائیہ کہ کافر کے ساتھ
بھی کرنا چاہیے۔

فقہائے کرام کی تحقیقات:

اب ملاحظہ ہو جس سے معلوم ہوگا کہ وہ کون سے امور ہیں جنہیں کافر کے ساتھ مومن کا عمل
میں لانا جائز و مباح ہے۔

دشمن کے ملک میں بغرض تجارت جانا:

اذا خرج للتجارة الى ارض العدو بامان فان كان امر لا يخاف

ان العصا من العصية خشت اول چون ہمد معمار کج تاثر ایامی روود یوار کج

الا الكراع والسلاح (ہندیہ)

امام محمد ﷺ نے فرمایا کہ بغرض تجارت مسلم جو چاہے لاد کر اہل حرب کے ملک میں بیجائے لیکن گھوڑا اور پتیا نہیں (ہندیہ)

دشمن کو ہدیہ بھیجنا:

لوان عسکرا من المسلمین دخلوا دار الحرب فاهدی امیر ہم الی ملک العدو ہدیة فلا باس بہ و کذا لک لو ان امیر الثغور اهدی الی ملک العدو ہدیة و اهدی ملک العدو الیہ ہدیة (محیط)
اگر مسلمانوں کا لشکر دار الحرب میں داخل ہوا پھر امیر لشکر نے دشمنوں کے بادشاہ کو کچھ تحفہ بھیجا تو اس میں کوئی حرج نہیں اسی طرح مسلمانوں کے امیر سرحد نے دشمنوں کے بادشاہ کے پاس ہدیہ بھیجا یا دشمنوں کے بادشاہ نے مسلمانوں کے امیر سرحد کے پاس ہدیہ بھیجا تو کوئی حرج نہیں۔

دشمن کا ہدیہ مرسل الیہ کس حال میں تقسیم کریگا اور کس حال میں اس کا خاص ہوگا:

قال محمد ما یبعثہ ملک العدو من الہدیة الی امیر جیش المسلمین او الی الامام الا کبر و هو مع الجیش فانہ لا باس بقبولها ویصیر فینا للمسلمین و کذا لک اذا اهدی ملککم الی قائد من قوائد المسلمین لہ منعة ولو کان اهدی الی واحد من کبار المسلمین لیس لہ منعة یختص ہو بہا (محیط)

امام محمد نے فرمایا کہ دشمن کے بادشاہ نے سردار لشکر مسلمین کے پاس یا امام اکبر کے پاس ہدیہ بھیجا درآں عالیکہ لشکر ہمراہ ہو تو اس کے قبول کرنے میں کچھ حرج نہیں مسلمانوں کے لئے یہ ہدیہ حکم میں مال قیمت کے ہے۔ اسی طرح جائز ہے جب ان کا بادشاہ مسلمانوں کے کسی فوجی افسر کے پاس ہدیہ بھیجے درآں عالیکہ قوت مانع فوجی اس کے ساتھ ہو اس لئے کہ یہ ہدیہ مسلمانوں کے حق

ان اخاک من و اساک ﷺ دوست آن باشد کہ گیر دوست دوست در پریشان حالی و در ماندگی

میں حکم مال قیمت کا رکھتا ہو اور اگر مسلمان کے کسی ایسی بڑی کے پاس بھیجا جس کے ساتھ قوت مانعہ نہیں تو یہ بدیہ اس بڑے کا ذاتی ہوگا اور خاص اسی کا ہوگا۔

کافر کا نوکر رکھنا:

من ارسل اجیر الہ مجوسینا او خادما فاشتری لحما فقال اشتریتہ

من یہودی او نصرانی او مسلم وسعہ اکلہ (ہدایہ)

کسی نے اپنے مجوسی نوکر یا خادم کو بھیجا اس نے گوشت خرید اور یہ کہا کہ میں نے یہودی یا نصرانی یا مسلم سے خریدا ہو تو مسلمان کو گنجائش اس گوشت کے کھالینے کی ہو۔

واضح ہو کہ مجوسی و دیگر اہل کفار (سوائے کفار اہل کتاب) کسی کا قتل کیا ہو یا جو نور مسلمان کو کھانا جائز نہیں۔ اہل کتاب خدا کا نام لے کر ذبح کرتے تھے شریعت نے ان کا ذبیحہ حلال کیا لیکن آج کل نصرانی ذبح نہیں کرتے لہذا ان کا کھانا حرام ہے۔

کافر کی نوکری کرنا:

مسلم اجر نفسہ من مجوسی لایاس بہ (فتاویٰ امام طاہر بخاری) کسی مسلمان نے مجوسی کی مزدوری کی تو کچھ حرج نہیں۔

کافر کو امور کفار کے لئے مقرر کرنا:

الکافر یجوز تقلیدہ القضاء لیہکم بین اهل الذمة ذکرہ زیلعی

فی التحکیم (در مختار)

کافر عہدہ قضا پر اس لئے مقرر کر دیا جائے تاکہ ذمیوں کے معاملات و مناقشات کا فیصلہ کرے تو یہ جائز ہے امام زیلعی نے حکیم میں اس مسئلہ کا ذکر فرمایا ہے۔